

\*\*\*\*\*

29-01-2016

ఉదయము మురళి

ఓంశాంతి

“బాపదాదా”

మధువనము

మధురమైన పిల్లలారా - బ్రాహ్మణులైన మేమే దేవతలుగా అవుతాము. బ్రాహ్మణులైన మాకే తండ్రి

ద్వారా శ్రేష్ఠమతము లభిస్తున్నదనే నా పాపమీకుండా

ప్రశ్న:- నూతన రక్తము గల వారికి ఏ ఆసక్తి, ఏ మస్తి(ఆనందము) ఉండాలి?

సమా :- పాత ఇనుప యుగముగా తయారైన ఈ ప్రపంచమును నూతన బంగారు యుగముగా తయారు చేయాలని, పాత దానిని కొత్తదిగా తయారు చేయాలనే ఆసక్తి, అభిరుచి ఉండాలి. కన్యలది నూతన రక్తము కనుక వారు తమ తోటివారిని ఉద్ధరించాలి. నాపా స్థిరముగా ఉండాలి. ఉపన్యసించునపుడు కూడా చాలా ఉత్సాహంగా ఉండాలి.

పాట:- రాత్రి ప్రయాణికుడా అలసిపోకు.....(రాత్ కే రాహీ భక్ మత్ జానా,.....)

ఓంశాంతి. పిల్లలు ఈ పాటను అర్థము చేసుకున్నారు. ఇప్పుడు భక్తిమార్గపు గాఢాంధకార రాత్రి పూర్తి అవుతూ ఉంది. ఇప్పుడు మాకు కిరీటము లభించబోతుందని పిల్లలకు తెలుసు. ఇక్కడ కూర్చొని ఉన్నాము. మన లక్ష్మము మనుష్యుల నుండి దేవతలుగా అగుట, స్వయాన్ని గేదె(మహిషము)గా భావిస్తే అదే రూపము వస్తుందని సన్యాసులు భావిస్తారు. అది భక్తి మార్గములోని ఉదాహరణము. అలాగే రాముడు వానర సైన్యము తీసుకున్నారని మరొక ఉదాహరణమునిస్తారు. మీరు ఇక్కడ కూర్చొని ఉన్నారు. డబల్ కిరీటధారులైన దేవ-దేవతలుగా అవుతామని మీకు తెలుసు. పాఠశాలలో చదువుతున్నప్పుడు నేనీ చదువు ద్వారా డాక్టరుగా అవుతాను, ఇంజనీరుగా అవుతానని అంటారు. మీరు ఈ చదువు ద్వారా మనం దేవ-దేవతలుగా అవుతామని భావిస్తారు. ఈ శరీరము వదిలేస్తే మన శిరస్సు పై కిరీటముంటుంది. ఇది చాలా మురికి ఛీ-ఛీ(చెడిపోయిన) ప్రపంచము కదా. నూతన ప్రపంచము ఫస్ట్ క్లాసుగా ఉంటుంది. పాత ప్రపంచము పూర్తి థర్డ్ క్లాసు ప్రపంచము. ఇది సమాప్తము కానున్నది. నూతన ప్రపంచానికి అభివృద్ధిగా చేసేవారు తప్పక విశ్వ రచయితగానే ఉంటారు. ఇతరులెవ్వరూ ఈ చదువును చదవించలేరు. శివబాబాయ్ మనలను చదివించి నేర్పిస్తారు. తండ్రి తెలిపిస్తున్నారు - మీరు పూర్తి ఆత్మాభిమానులుగా అవుతే ఇంకేమీ అవసరము లేదు. మీరు బ్రాహ్మణులుగా అయ్యే ఉన్నారు. మనము దేవతలుగా తయారవుతున్నామని మీకు తెలుసు. దేవతలు చాలా పవిత్రముగా ఉండేవారు. ఇచ్చటి మనుష్యులు ఎంత పతితముగా ఉన్నారు! ముఖము మనుష్యులదే అయినా వ్యక్తిత్వము ఎలా ఉందో చూడండి. దేవతల పూజారులు కూడా వారి ముందుకెళ్ల - మీరు సర్వగుణ సంపన్నులు, 16 కళా సంపూర్ణులు.....మేము వికారులము, పాపులము అని పాడ్తారు. ముఖమేమో వారిది కూడా మనుష్యులదే కాని వారి ముందుకెళ్ల వారి మహిమను పాడ్తారు. స్వయాన్ని పాపులము, వికారులమని చెప్పుకుంటారు. మాలో ఏ గుణాలు లేవని అంటారు. వారు కూడా మనుష్యులే. ఇప్పుడు మనము పరివర్తన దేవతలుగా అవుతామని మీకు తెలుసు. కృష్ణపురములోకి వెళ్లాలనే కోరికతో కృష్ణుని పూజిస్తారు. అయితే కృష్ణుడెప్పుడు వస్తారో వారికి తెలియదు. భగవంతుడు వచ్చి భక్తికి ఫలమునిస్తారని భక్తి చేస్తూ ఉంటారు. మొట్టమొదట మనలను చదివించేదెవరో మీకు నిశ్చయముండాలి. ఇది శ్రీ శ్రీ శివబాబాగారి మతము. శివబాబా మీకు శ్రీమతమునిస్తున్నారు. ఈ విషయములు ఎవరికి తెలియవో వారు శ్రేష్ఠముగా ఎలా కాగలరు? ఇంత

\*\*\*\*\*

\*\*\*\*\*  
 మంది బ్రాహ్మణులు శ్రీ శ్రీ శివబాబా మతమును అనుసరిస్తున్నారు, పరమాత్మ మతము శ్రేష్ఠముగా తయారు చేస్తుంది. ఎవరి అదృష్టములో ఉంటే వారి బుద్ధిలో కూర్చుంటుంది. లేకుంటే కొంచెము కూడా అర్థము కాదు. అర్థము చేసుకున్నప్పుడు సంతోషించి సహాయము చేయుట ప్రారంభిస్తారు. వీరు ఎవరో చాలా మందికి తెలియదు. అందుకే బాబా ఎవ్వరితోనూ కలవరు. వారు ఇంకా వారి మతమునే ఇవ్వడం ప్రారంభిస్తారు. శ్రీమతమంటే తెలియనందున వారికి కూడా తమ మతమునిచ్చుట ప్రారంభిస్తారు. ఇప్పుడు వారు పిల్లలైన మిమ్ములను శ్రేష్ఠంగా తయారు చేయుటకు వచ్చారు. 5 వేల సంవత్సరాల క్రితము వలె తండ్రి వచ్చి మనతో కలుసుకున్నారని పిల్లలకు తెలుసు. ఎవరికి తెలియదో వారు ఈ విధముగా 5000సం॥ల క్రితము వలె అని జవాబు చెప్పలేరు. పిల్లలకు ఈ చదువంటే చాలా నష్టం ఉండాలి. ఇది చాలా ఉన్నతమైన చదువు. మాయ కూడా చాలా విరోధము చేస్తుంది. మనము చదివే చదువు ద్వారా మన తలల పై డబుల్ కిరీటాలు వస్తాయని మీకు తెలుసు. భవిష్యత్తులో జన్మ-జన్మాంతరాలు డబుల్ కిరీటధారులుగా అవుతారు. కనుక అందుకై అటువంటి పురుషార్థము పూర్తిగా చేయాలి కదా. దీనిని రాజయోగముని అంటారు. ఎంత విచిత్రము. బాబా ఎప్పుడూ చెప్తూ ఉంటారు - లక్ష్మీనారాయణుల మందిరానికి వెళ్లండి. అక్కడి పూజారులకు కూడా మీరు అర్థము చేయించండి. ఈ లక్ష్మీనారాయణులకు ఈ పదవి ఎలా వచ్చిందో, వీరు విశ్వానికి యజమానులుగా ఎలా అయ్యారో పూజారులు కూడా ఎవరికైనా చెప్పగలగాలి. అలా చెప్పగలిగితే పూజారులకు కూడా గౌరవము లభిస్తుంది. ఈ లక్ష్మీనారాయణులకు ఈ రాజ్యమెలా లభించిందో మేము మీకు చెప్తామని పూజారులకు చెప్పండి. నేను నీకు రాజయోగము నేర్పించి రాజాధిరాజుగా చేస్తానని గీతలో కూడా భగవానువాచ ఉంది కదా. మీరు స్వర్గ వారసులుగా అవుతారు కదా. కనుక మేమిలా అవుతామని పిల్లలకెంత నష్టం ఉండాలి. ఇక్కడ భలే మీ చిత్రమును, మీ రాజ్య చిత్రమును కూడా ఫోటో తీయించుకోండి. క్రింద మీ ఫోటో పైన మీ రాజ్యము యొక్క చిత్రము ఉండాలి. ఇందులో పెద్ద ఖర్చేమీ లేదు కదా. రాజ దుస్తులు వెంటనే తయారు చేసుకోగలరు. అలా చేస్తే క్షణ-క్షణము మేము దేవతలుగా తయారవుతున్నామని గుర్తుంటుంది. పైన శివబాబా చిత్రము కూడా ఉండాలి. ఈ ఫోటో కూడా తీసి ఉంచుకోవాలి. మీరు మనుష్యుల నుండి దేవతలుగా అవుతారు. ఈ శరీరము వదిలి మనము దేవతలుగా తయారవుతాము. ఎందుకనగా మనమిప్పుడు రాజయోగము నేర్చుకుంటున్నాము. అందుకు ఈ ఫోటో కూడా సహాయపడుతుంది. పైన శివబాబా దాని క్రింద రాజ్య క్రస్టులో మీ ఫోటో దాని క్రింద మీ సాధారణ ఫోటో, శివబాబా నుండి రాజయోగము నేర్చుకుని మనము దేవతలుగా, డబుల్ కిరీటధారులుగా తయారవుచున్నాము. చిత్రము మీ వద్ద ఉంటే ఎవరైనా అడిగితే మీకు నేర్పించేవారు ఈ శివబాబా అని మీరు అర్థము చేయించవచ్చు. ఫోటో చూస్తూనే పిల్లలకు నష్టం ఎక్కువైంది. దుకాణములో కూడా ఈ ఫోటో ఉంచుకోండి. భక్తిమార్గములో బ్రహ్మబాబా నారాయణ చిత్రాన్ని జేబులో కూడా ఉంచుకునే వారు. మీరు కూడా మీ ఫోటో మీ వద్ద ఉంచుకుంటే మనము దేవ దేవతలుగా తయారవుతున్నామని మీకు గుర్తుంటుంది. తండ్రిని స్మృతి చేసే ఉపాయాలు వెతకాలి. తండ్రిని మర్చిపోవడం వల్లనే క్రింద పడిపోతారు. వికారాలకు వశమౌతే సిగ్గుపడ్తారు. ఇప్పుడిక మనము దేవతలుగా తయారు కాలేమని హార్డ్‌ఫెయిల్ అయిపోతుంది. ఇప్పుడు మనము దేవతలుగా ఎలా అవుతాము? వికారాల వశమై

\*\*\*\*\*

క్రింద పడిపోయిన వారి ఫోటోతీసేయమని బాబా చెప్తారు. మీరు స్వర్గములోకి వెళ్ళుటకు అర్హత కోల్పోయారు మీ పాస్‌పోర్టు క్యాన్సిల్ అయిందని వారికి చెప్పండి. మేము క్రింద పడిపోయామని ఇప్పుడు మేము స్వర్గానికి ఎలా వెళ్తామని వారు కూడా ఫీల్ అవుతారు. నారదుని ఉదాహరణమునిస్తారు కదా. “లక్ష్మిని వరించుటకు అర్హత ఉందా అని, నీ ముఖము చూసుకో” అని నారదునికి చెప్తారు. నారదునికి తన ముఖము కోతి వలె కనిపించింది. అలాగే మనుష్యులకు కూడా మాలో వికారముంటే మేము శ్రీనారాయణుని లేక శ్రీలక్ష్మిని ఎలా వరించాలి? అని సిగ్గుపడుతుంది. బాబా యుక్తులన్నీ తెలిపిస్తారు. అయితే ఎవరికైనా విశ్వాసముంటే కదా. వికారాల నాశనం కలిగినప్పుడు ఈ విధంగా ఉంటే, మేము రాజాధిరాజులుగా, డబుల్ కిలీటధారులుగా కాలేమని వారికి అర్థమవుతుంది. పురుషార్థమైతే చేయాలి కదా. ఇటువంటి యుక్తులను రచించి అలా వారికి తెలుపమని బాబా చెప్తున్నారు. ఇప్పుడు రాజ్య స్థాపన జరుగుచున్నది. వినాశనము చాలా సమీపముగా ఉన్నది. రోజు రోజుకు తుఫాను తీవ్రమౌతుంది. బాంబులు మొదలైనవి కూడా తయారవుతున్నాయి. మరి ఈ చదువు భవిష్యత్తులో ఉన్నత పదవి పొందుటకే చదువుకుంటున్నారు. మీరు ఒకసారి మాత్రమే పతితుల నుండి పావనమౌతారు. మేము నరకములో ఉన్నామని మనుష్యులకు అర్థము కాదు. ఎందుకనగా రాతి బుద్ధిగలవారుగా ఉన్నారు. ఇప్పుడు మీరు పారసబుద్ధి గలవారిగా అవుతున్నారు. అదృష్టములో ఉంటే ఈ విషయాలు వెంటనే అర్థము చేసుకుంటారు. లేకుంటే మీరు ఎంత తల బాదుకున్నా(కష్టపడినా) వారి బుద్ధిలో కూర్చోదు. తండ్రిని గురించి తెలియని వారు నాస్తికులు అనగా అనాథలు. కనుక వారిని సనాథలుగా తయారు చేయాలి కదా. అందరూ శివబాబా పిల్లలే ఎవరికి జ్ఞానముంటుందో వారు తమ పిల్లలను వికారాల నుండి రక్షిస్తూ ఉంటారు. అజ్ఞానులు వారి పిల్లలను కూడా తమ వలె వికారాలలో పడేస్తూ ఉంటారు. ఇక్కడ వికారాల నుండి రక్షింపబడ్డారు. మొదట కన్యలను రక్షించాలి. తల్లిదండ్రులు తమ పిల్లలను వికారాలలో పడేస్తూ ఉంటారు. ఇది భ్రష్టాచార ప్రపంచముని మీకు తెలుసు. శ్రేష్ఠాచార ప్రపంచము కావాలని కోరుకుంటారు. భగవానువాచ - “అందరూ భ్రష్టాచారులైనప్పుడు నేను శ్రేష్ఠాచారులుగా తయారు చేసేందుకు వస్తాను, అందరినీ ఉద్ధరిస్తాను”. గీతలో కూడా సాధు సత్పురుషులు మొదలగు వారినందరినీ ఉద్ధరించుటకు నేను వస్తానని వ్రాయబడి ఉంది. ఒక్క భగవంతుడే అందరికీ తండ్రి. వారు వచ్చి అందరినీ ఉద్ధరిస్తారు. ఇప్పుడు మీరు మనుష్యులు ఎంత రాతి బుద్ధిగలవారిగా అవుతారో అని ఆశ్చర్యపడతారు. ఈ సమయములో గొప్ప-గొప్పవారికి గీతా భగవంతుడు శివుడని తెలుస్తే ఏమి జరుగుతుందో తెలియదు. హాహాకారాలవుతాయి. కాని ఇంకా ఆలస్యముంది. లేకుంటే అందరి స్థానాలు(అడ్డాలు) ఒక్కసారిగా కదలిపోతాయి. చాలా మంది సింహాసనాలు కదలిపోతాయి కదా. యుద్ధము మొదలైనప్పుడు వీరి ఆసనాలు కదులుతాయి. ఇక పడిపోతాయని తెలుస్తుంది. ఇప్పుడే కదులుతే చాలా గొడవలు, ఆందోళనలు జరుగుతాయి. పోను పోను జరుగుతాయి. పతిత పావనులు, స్వయం సర్వుల సద్గతిదాత చెప్తున్నారు - “బ్రహ్మ శరీరము ద్వారా స్థాపన చేస్తున్నాను” సర్వులకు సద్గతి అనగా అందరినీ ఉద్ధరిస్తున్నాను. భగవానువాచ - ఇది పతిత ప్రపంచము. వీరందరినీ నేను ఉద్ధరించాలి. ఇప్పుడందరూ పతితులుగా ఉన్నారు. పతితులు ఎవరినైనా పావనముగా ఎలా చేయగలరు? మొదట స్వయం పావనమై తర్వాత వారి అనుయాయులను పావనముగా చేయాలి.

\*\*\*\*\*

\*\*\*\*\*  
 ఉపన్యసించునపుడు చాలా నష్టం ఉండాలి. కన్యలది కొత్త రక్తము. మీరు పాత నుండి కొత్తగా తయారు చేస్తున్నారు. మీ ఆత్మ ఏదైతే పాత ఇనుప యుగ వాసిగా అయిపోయిందో, ఇప్పుడు నూతన బంగారు యుగవాసిగా అవుతుంది. మలినము వదులుతూ పోతుంది. కనుక పిల్లలకు చాలా ఉత్సాహము, ఆసక్తి ఉండాలి. నష్టం స్థిరంగా ఉంచుకోవాలి. మీ తోటివారిని ఉద్ధరించాలి. 'గురుమాత' అని గాయనము కూడా ఉంది. తల్లి గురువుగా ఎప్పుడవుతుందో ఇప్పుడు మీరు తెలుసుకున్నారు. జగదంబనే మరలా రాజరాజేశ్వరిగా అవుతుంది. అక్కడ గురువులెవ్వరూ ఉండరు. గురువుల పరంపర ఇప్పుడే నడుస్తుంది. తండ్రి వచ్చి మాతలపై జ్ఞాన కలశముంచుతారు. ప్రారంభము నుండి ఇలాగే జరుగుతుంది. సెంటర్లలో కూడా బ్రహ్మకుమారీలు కావాలని అంటారు. మీరే నడుపుకోండి అని బాబా విద్యార్థులకు చెప్తారు. ధైర్యము లేదా? అని అడుగుతారు. లేదని చెప్పరు కాని బీచరు కావాలి బాబా అని అంటారు. ఇది కూడా మంచిదే, వారిని గౌరవిస్తారు.

ఈ రోజులలో పరస్పర గౌరవము కూడా సరిగ్గా ఇవ్వరు(వికలమైపోయింది). ఈరోజు ముఖ్యమంత్రిగా ఉంటారు, రేపటి రోజు ఎత్తేస్తారు(చంపేస్తారు). స్థిరమైన సుఖము ఎవ్వరికీ లేదు. పిల్లలైన మీకిప్పుడు స్థిరమైన రాజ్య భాగ్యము లభిస్తోంది. బాబా మీకు అనేక విధాలుగా అర్థము చేయిస్తున్నారు. స్వయాన్ని సదా హర్షితముగా ఉంచుకునేందుకు చాలా మంచి-మంచి యుక్తులు తెలిపిస్తున్నారు. శుభ భావన ఉంచాలి కదా. ఓహో! మేము ఈ లక్ష్మీనారాయణులుగా అవుతాము అని భావిస్తారు. కానీ భాగ్యములో లేకుంటే పురుషార్థమేమి చేస్తారు. బాబా ఏ పురుషార్థము చేయాలో తెలిపిస్తారు కదా. పురుషార్థము ఎప్పుడూ వ్యర్థము కాదు. సదా సఫలమవుతుంది. రాజధాని ఎలాగైనా స్థాపనైపోతుంది. మహాభారత యుద్ధము ద్వారా వినాశనము కూడా జరిగి తీరాల్సిందే. పోను - పోను మీలో ఫోర్సు గిండే కొలది వీరంతా వచ్చేస్తారు. ఇప్పుడు ఎంత చెప్పినా అర్థము చేసుకోరు. తర్వాత వారి రాజ్యమే ఎగిరిపోతుంది. ఎంత మంది గురువులున్నారు! ఏదో ఒక గురువుకు శిష్యుడు కాని మానవుడు ఒక్కరు కూడా లేరు. ఇచ్చట మీకు సద్గతిచ్చే సద్గురువు లభించారు. చిత్రాలు చాలా బాగున్నాయి. చిత్రాలు చూపి ఇది సద్గతి అనగా సుఖధామము, ఇది ముక్తిధామము అని తెలిపాలి. ఆత్మలైన మనమంతా నిర్వాణ ధామములో ఉండేవారమని బుద్ధి కూడా చెప్తుంది. అక్కడ నుండి ఈ శబ్ద ప్రపంచములోనికి వస్తాము. మనము అక్కడి నివాసులము. ఈ డ్రామా అంతా భారతదేశముపై తయారుచేయబడి ఉంది. ఇక్కడ శివజయంతి కూడా జరుపుకుంటారు. నేనిప్పుడొచ్చాను, కల్వము తర్వాత మరలా వస్తానని తండ్రి చెప్తున్నారు. ప్రతి 5 వేల సంవత్సరాల తర్వాత తండ్రి వస్తానే స్వర్గము తయారౌతుంది. క్రీస్తు పూర్వము ఇన్ని సంవత్సరాల ముందు స్వర్గముండేదని చెప్తారు. ఆ స్వర్గమిప్పుడు లేదు. మరలా తయారవుతుంది. కనుక నరకవాసుల వినాశనము, స్వర్గ వాసుల స్థాపన తప్పక జరగాలి. ఇప్పుడు మీరు స్వర్గవాసులుగా అవుతున్నారు. నరకవాసులందరూ వినాశనమవుతారు. ఇంకా లక్షల సంవత్సరాలున్నాయని వారు భావిస్తారు. పిల్లలు పెద్దవారయ్యారు, వారి వివాహము చేయాలి.....అని మీరనరు. కొడుకు మీ సలహాలనుసరించకపోతే, స్వర్గవాసులుగా కాకుంటే ఏమి చేయాలి అని బాబా నుండి శ్రీమతము తీసుకోవాలి. ఆజ్ఞాకారులుగా లేకుంటే వారి దారిలో వారిని పోనివ్వండి అని తండ్రి చెప్తున్నారు. ఇందులో ఏకా నిర్వోహులుగా అవ్వాలి. మంచిది.

\*\*\*\*\*

\*\*\*\*\*

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. శ్రీ శ్రీ శివబాబాగారి శ్రేష్ఠ మతమనుసరించి స్వయాన్ని శ్రేష్ఠముగా తయారు చేసుకోవాలి. శ్రీమతములో మన్మతము మిక్స్ చేయరాదు. ఈశ్వరీయ చదువును చదువుకుంటున్నాననే నషా ఉండాలి.
2. తోటివారి కళ్యాణము కొరకు యుక్తులు రచించాలి. అందరి పట్ల శుభ భావన ఉంచి ఒకరికొకరు సత్కమైన గౌరవమునివ్వాలి. పై పై (కృత్రిమ) గౌరవము కాదు.

**వరదానము:- “సేవ పై లగ్నము ద్వారా లౌకికాన్ని అలౌకిక ప్రవృత్తిలోకి పరిర్తన చేసే సేవాధారీ భవ ”**

సేవాధారుల కర్తవ్యము నిరంతర సేవలో ఉండడం. అది మనసా సేవ కావచ్చు, వాచా కావచ్చు లేక కర్మణా కావచ్చు. సేవాధారులు ఎప్పుడూ సేవ వేరే, మేము వేరే అని భావించరు. ఎవరి బుద్ధిలో అయితే సేవచేయాలనే లగ్నముంటుందో వారి లౌకిక ప్రవృత్తి మారి ఈశ్వరీయ ప్రవృత్తిగా మారిపోతుంది. సేవాధారులు తమ ఇంటిని ఇల్లుగా భావించరు, సేవా స్థానంగా భావించి నడుస్తారు. సేవాధారుల ముఖ్య గుణము - త్యాగము, త్యాగ వృత్తిగలవారు ప్రవృత్తిలో తపస్వీమూర్తులై ఉంటారు. తద్వారా సేవ స్వతహాగా జరుగుతుంది.

**స్లోగన్:- “సంస్కారాలను దివ్యంగా చేసుకోవాలంటే మనసు-బుద్ధిని తండ్రికి సమర్పణ చెయ్యండి”**

మేరా బాబా	స్వరా బాబా	ఓం శాంతి	మీరా బాబా	శుక్రియా బాబా	
సర్వ బాబా	బ్రహ్మబాబా సమాసం సంపన్న స్థితిని అనుభవం చేయండి 29) మనసు - బుద్ధిని ధృఢతతో ఏకాగ్రము చేసి, బలహీనతలను భస్మము చేసి బ్రహ్మబాబా సమాసమైపోండి. ఏరీమాత్త ప్రేమ ద్వారా జీవితములని సదా అతీంద్రియ సుఖాన్ని ఆనందాన్ని అనుభవం చేయండి			మీరా బాబా	
	మేరా బాబా	స్వరా బాబా	ఓం శాంతి		మీరా బాబా
	మేరా బాబా	స్వరా బాబా	ఓం శాంతి		మీరా బాబా
	మేరా బాబా	స్వరా బాబా	ఓం శాంతి		మీరా బాబా

\*\*\*\*\*